

وزیر دیہی ترقیات نے وزیر اعظم رہائشی اسکیم کے تحت تعمیر مکانوں کا اچانک معائنہ کیا

- لکھنؤ: ۱۲ جنوری ۲۰۱۸ء

اترپردیش کے وزیر مملکت برائے دیہی ترقیات (آزاد چارج) ڈاکٹر مہیندر سنگھ نے آج ضلع وارانسی کے ترقیاتی بلاک چرنی گاؤں کے برائی پور گاؤں میں وزیر اعظم رہائشی اسکیم (دیہی) کے تحت تعمیر شدہ مکانوں کا اچانک معائنہ کیا۔ انہوں نے کہا کہ اس اسکیم کے مکانوں میں اجابت گھر کیلئے ۱۲ ہزار روپے کی رقم دی جا رہی ہے۔ مستقبل میں ان مکانوں میں مزید بنیادی سہولیات مہیا کرائی جائیں گی۔ انہوں نے کہا کہ مستفیدین کو منریگا کے تحت روزگار بھی دیا جا رہا ہے۔ انہوں نے مستفیدین سے گفتگو کران کے مسائل سے واقفیت حاصل کی اور کہا کہ اترپردیش میں ۸۵ء۸ لاکھ مکان منظور ہو چکے ہیں۔ یہ اسکیم ملک کے وزیر اعظم نریندر مودی کی تحریک اور اترپردیش کے وزیر اعلیٰ جناب یوگی آدتیہ ناتھ کی کامیاب قیادت میں چلائی جا رہی ہے نیز مکان الاٹمنٹ سے لیکر قسط جاری ہونے تک ہر سطح پر بدعنوانی کے خلاف زیرو ٹالرنس کی پالیسی اختیار کی جا رہی ہے۔

ڈاکٹر مہیندر سنگھ نے مستفیدین سے کہا کہ مکان کیلئے کسی کو بھی پیسہ نہ دیں اور کوئی رشوت کی بات کرتا ہے تو اس کی اطلاع چیف ڈیولپمنٹ افسر یا متعلقہ افسر کو دیں۔ انہوں نے معائنہ کے دوران موقع پر موجود افسران کو آگاہ کیا کہ رشوت خوری کی شکایت ملنے پر کسی کو بخشا نہیں جائیگا۔

☆☆☆☆☆